



सेंसेक्स 1695 अंक चढ़ा

वैश्विक बाजारों में तेजी व कच्चे तेल की कीमतों गिरने से सेंसेक्स 1,695 अंक से अधिक चढ़ गया जबकि निफ्टी में करीब 461 अंक की तेजी दर्ज की गई।

अमरनाथ यात्रा के दौरान अभेद्य सुरक्षा सुनिश्चित करें एजेंसियां

केंद्रीय गृहमंत्री अमित शाह ने कहा कि अमरनाथ यात्रा मार्ग और पर्यटन स्थलों पर शांतिपूर्ण यात्रा सुनिश्चित करने के लिए सुरक्षा एजेंसियों को मिलकर एक बहु-स्तरीय और अभेद्य सुरक्षा घेरा बनाना चाहिए।

12

संक्षेप

एलन मस्क बने दुनिया के पहले 'ट्रिलियनेयर'



नई दिल्ली। दुनिया के सबसे अमीर शख्स एलन मस्क अब सिर्फ एक अरबपति नहीं रहे, बल्कि उन्होंने संपत्ति के मामले में एक ऐसा मुकाम हासिल कर लिया है जो अब तक किसी भी व्यक्ति ने नहीं किया था। रॉकेट और सॉलरटैक कंपनी स्पेसएक्स के रिकर्ड ... शेष पृष्ठ 10 पर

मशहूर निशानेबाज व कोच जसपाल राणा का निधन



नयी दिल्ली। भारत के सर्वश्रेष्ठ पिस्टल निशानेबाजों में से एक और मनु भास्कर को पेरिस ओलंपिक में दो कांस्य पदक दिलाने में अहम भूमिका निभाने वाले जसपाल राणा का दिल से संबंधित बीमारी के कारण शुक्रवार तड़के निधन हो गया। वह 49 वर्ष के थे। राणा के परिवार में उनकी पत्नी शैला राणा, बेटे देवांशी, बेटा युवराज, पिता नारायण सिंह राणा और उनकी बहन सुषमा सिंह और छोटा भाई सुभाष राणा शामिल हैं। भारतीय राष्ट्रीय राइफल संघ (एनआरएआई) के अध्यक्ष कलिकेश नारायण सिंह देव के अनुसार राणा ने देर रात को दिल्ली के मैक्स सुपर स्पेशलिटी अस्पताल में अंतिम सांस ली। मैक्स के समूह चैयरमैन डॉक्टर बलबीर सिंह ने कहा कि राणा को एक जून को नाजुक हालत में अस्पताल लाया गया था। (विस्तृत खबर भीतर)

लखनऊ-दिल्ली उड़ान में बम की धमकी

लखनऊ। लखनऊ से दिल्ली जाने वाली इंडिगो की एक उड़ान बम की धमकी मिलने के कारण शुक्रवार को छह घंटे से अधिक की देरी से रवाना हुई। अधिकारियों ने यह जानकारी दी। चौधरी चरण सिंह अंतरराष्ट्रीय हवाई अड्डे से इस उड़ान को पूर्वाह्न 10 बजकर 45 मिनट पर करीब 180 यात्रियों को लेकर दिल्ली के लिए रवाना होना था, लेकिन यह अंततः शाम चार बजकर 15 मिनट पर उड़ान भर सकी और लगभग एक घंटे बाद राष्ट्रीय राजधानी पहुंची। सूत्रों के अनुसार, विमान में बम होने की सूचना मिलने के बाद उड़ान में विलंब हुआ। उड़ान के प्रस्थान से कुछ समय पहले चालक दल को संभावित सुरक्षा खतरे की जानकारी मिली, जिसके बाद विमान को एप्रन पर रोक दिया गया और सुरक्षा एजेंसियों ने एहतियातान व्यापक तलशी अभियान शुरू किया।



आज का मौसम
अधिकतम : 39.06 डिग्री
न्यूनतम : 29.04 डिग्री

- भीतर पढ़ें
- सड़क निर्माण कार्य में कोताही स्वीकार नहीं (पृष्ठ-02)
 - छात्रवृत्ति योजना से लाखों छात्रों को मिला सहारा (पृष्ठ-02)
 - रुपया 77 पैसे की बढ़त के साथ 95.08 प्रति डॉलर (पृष्ठ-10)
 - देश का विदेशी मुद्रा 681.61 अरब डॉलर पर (पृष्ठ-10)
 - बाजार में तेजी से निवेशकों की संपत्ति बढ़ी (पृष्ठ-10)

नीट परीक्षा में गड़बड़ी करने वालों पर होगी सख्त कार्रवाई

केन्द्र सरकार ने जारी की चेतावनी

एजेंसी

अभिषेक सिंह के साथ हुई एक बैठक में कैबिनेट सचिव टी.वी. सोमनाथन ने यह बात कही। बैठक में सोमनाथन ने सभी चिकित्सा संस्थानों के स्नातक चिकित्सकों को चेतावनी दी कि 21 जून को दोबारा आयोजित होने वाली राष्ट्रीय पात्रता सह प्रवेश परीक्षा-स्नातक (नीट-यूजी) में गड़बड़ी करने या व्यवधान डालने या इसकी शुचित्ता से खिलवाड़ करने का प्रयास करने वालों के खिलाफ कानून की पूरी सख्ती से कार्रवाई की जाएगी। राष्ट्रीय परीक्षा एजेंसी (एनटीए) के महानिदेशक



अभिषेक सिंह के साथ हुई एक बैठक में कैबिनेट सचिव टी.वी. सोमनाथन ने यह बात कही। बैठक में सोमनाथन ने सभी चिकित्सा संस्थानों के स्नातक चिकित्सकों को चेतावनी दी कि 21 जून को दोबारा आयोजित होने वाली राष्ट्रीय पात्रता सह प्रवेश परीक्षा-स्नातक (नीट-यूजी) में गड़बड़ी करने या व्यवधान डालने या इसकी शुचित्ता से खिलवाड़ करने का प्रयास करने वालों के खिलाफ कानून की पूरी सख्ती से कार्रवाई की जाएगी। राष्ट्रीय परीक्षा एजेंसी (एनटीए) के महानिदेशक

मोदी के शासन में बदला भारत का स्वरूप

गरीब, महिला, युवा और किसान के हितों को ध्यान में रखकर हुआ अभूतपूर्व विकास : योगी



विशेष संवाददाता

लखनऊ। सेवा, सुशासन और समर्पण को समर्पित प्रधानमंत्री नरेंद्र मोदी के नेतृत्व में 140 करोड़ भारतीयों की निरंतर सेवा के 12 वर्ष पूर्ण होने के अवसर पर मुख्यमंत्री योगी आदित्यनाथ ने शुक्रवार को लोकभवन में मीडिया संवाद किया। इस अवसर पर उन्होंने प्रधानमंत्री मोदी के नेतृत्व में देश और उत्तर प्रदेश में हुए व्यापक बदलावों का उल्लेख करते हुए कहा कि पिछले 12 वर्षों में भारत ने वैश्विक मंच पर अपनी शक्ति, सामर्थ्य और नेतृत्व क्षमता का परिचय दिया है। कार्यक्रम से पूर्व मुख्यमंत्री ने आगरा : हिरासत में महिला की पिटाई, चार पुलिसकर्मियों पर केस

डीजल की जमाखोरी पर सरकार सख्त प्रति वाहन एक दिन में 200 लीटर ही मिलेगा डीजल

एजेंसी

नयी दिल्ली। सरकार ने वैश्विक आपूर्ति में बाधा के बीच स्थानीय स्तर पर कमी रोकने के लिए एक वाहन को प्रतिदिन अधिकतम 200 लीटर डीजल देने की सीमा तय कर दी है। साथ ही औद्योगिक, वाणिज्यिक व संस्थागत उपभोक्ताओं के पेट्रोल पंप से पेट्रोल-डीजल खरीदने पर रोक लगा दी है। आधिकारिक आदेश में यह जानकारी दी गई।



खुदरा बिक्री केंद्र डीजल केवल वाहन के टैंक में या पीईएसओ-स्वीकृत कंटेनर में ही भेज सकते हैं और प्रति ट्रेकर या वाहन प्रतिदिन 200 लीटर से अधिक बिक्री नहीं कर सकते। साथ ही, औद्योगिक, वाणिज्यिक और संस्थागत उपभोक्ताओं को अब खुदरा बिक्री केंद्रों से पेट्रोल या डीजल खरीदने की अनुमति नहीं होगी। उन्हें अपनी आवश्यकता के लिए ईंधन उनके लिए निर्धारित अपने उपभोक्ता पंप से ही लेना होगा। यह प्रतिबंध अधिकतम 90 दिन तक लागू रहेगा जिसे कुछ क्षेत्रों में विशेष रूप से डीजल की असामान्य मांग में वृद्धि के बाद लगाया गया है।

विशेष खबर

प्रत्येक हाइड्रोजन बस में हॉंगी 42 सीटें, एक बार में 750 किमी. की यात्रा, प्रतिदिन 2080 किलोग्राम ऑक्सीजन का होगा उत्पादन

उत्तर प्रदेश की सड़कों पर दौड़ेंगी हाइड्रोजन बसें



लखनऊ। उत्तर प्रदेश में स्वच्छ ऊर्जा और पर्यावरण संरक्षण को बढ़ावा देने की दिशा में प्रदेश सरकार ने एक और महत्वपूर्ण कदम उठाया है। सीएम योगी आदित्यनाथ ने शुक्रवार को यमुना एक्सप्रेसवे औद्योगिक विकास प्राधिकरण (यीडा) क्षेत्र में इलेक्ट्रिक बसों के साथ 3 हाइड्रोजन बसों को भी हरी झंडी दिखाई। यह पहल प्रदेश को हरित परिवहन की दिशा में आगे ले जाएगी। इससे प्रतिदिन 2080 किलोग्राम ऑक्सीजन का उत्पादन होगा। एनटीपीसी दादरी की ओर से विकसित ग्रीन हाइड्रोजन आधारित मोबिलिटी परियोजना के तहत इन बसों का निर्माण किया गया है। ग्रीन हाइड्रोजन भविष्य का ईंधन है। डीजल व पेट्रोल आधारित वाहनों की तुलना में हाइड्रोजन प्यूल सेल बसें पूरी तरह पर्यावरण अनुकूल हैं। इन बसों से उत्सर्जन के रूप में केवल पानी निकलता है, जिससे वायु प्रदूषण की समस्या नहीं होती। यही कारण है कि दुनिया के विकसित देश भी हाइड्रोजन आधारित परिवहन को बढ़ावा दे रहे हैं और अब उत्तर प्रदेश भी इस दिशा में अग्रणी भूमिका निभाता दिखाई देगा। इस परियोजना की सबसे बड़ी विशेषता यह है कि इसमें सीवेज ट्रीटमेंट प्लांट (एसटीपी) के जल का उपयोग किया जा रहा है। इससे प्राकृतिक जल संसाधनों पर अतिरिक्त दबाव नहीं पड़ेगा। साथ ही प्रतिदिन 2080 किलोग्राम ऑक्सीजन का उत्पादन होगा, जो लगभग 1750 पेड़ लगाने के बराबर है। इसके अलावा इस परियोजना से प्रति वर्ष करीब 1000 टन कार्बन डाइऑक्साइड उत्सर्जन में कमी आने का अनुमान है। 42 यात्रियों की क्षमता वाली प्रत्येक बस में एक बार में 56 किलोग्राम हाइड्रोजन भरी जा सकेगी, जिससे लगभग 750 किलोमीटर तक की यात्रा संभव होगी। ग्रीन हाइड्रोजन आधारित मोबिलिटी परियोजना स्वच्छ ऊर्जा, पर्यावरण संरक्षण और टिकाऊ परिवहन की दिशा में एक महत्वपूर्ण कदम मानी जा रही है। यह परियोजना न केवल प्रदूषण कम करेगी, बल्कि भविष्य के हरित परिवहन मॉडल का भी मार्ग प्रशस्त करेगी। मुख्यमंत्री योगी आदित्यनाथ ने फ्लैग ऑफ कार्यक्रम के बाद कहा कि आज से यमुना अर्थव्यवस्था में तीन अर्थ हाइड्रोजन बसें भी संचालित करने जा रहे हैं। यीडा को ये बसें एनटीपीसी ने उपलब्ध कराई हैं। इनमें ग्राउंड या सरफेस वाटर नहीं, बल्कि सीवर वाटर का इस्तेमाल कर हाइड्रोजन का निर्माण होगा। ग्रीन हाइड्रोजन मोबिलिटी अभिनव अवधारणा बन चुकी है। इन बसों का ... शेष पृष्ठ 10 पर

भारतीय जहाजों पर ईरान का हमला बर्दाश्त नहीं : ट्रंप

ईरान ने मीडिया में जो शर्तें लीक की हैं, उनका लिखित समझौते से कोई लेना-देना नहीं



एजेंसी

वाशिंगटन। अमेरिकी राष्ट्रपति डोनाल्ड ट्रंप ने ईरान पर एक बार फिर बड़ा हमला बोला है। उन्होंने ईरान के दावों को पूरी तरह खारिज कर दिया है। ट्रंप ने कहा कि ईरान ने मीडिया में जो शर्तें लीक की हैं, उनका लिखित समझौते से कोई लेना-देना नहीं है। ट्रंप के मुताबिक ईरान का यह बयान सच्चाई से कहीं दूर है। उन्होंने ईरान को बेहद गैर-भरोसेमंद देश बताया है। ट्रंप ने साफ कहा कि ईरान के साथ ईमानदारी से बात करना मुमकिन ही नहीं है। डोनाल्ड ट्रंप ने ईरान के दावों पर गहरी नाराजगी जताई है। उन्होंने कहा कि मीडिया में जो बातें फैलाई जा रही हैं, वे पूरी तरह झूठ हैं। लिखित में जो तय हुआ था, ईरान की बातें उसके बिल्कुल उलट हैं। ट्रंप ने ईरान के समझौते वाले बयान को बेहद कमजोर और दयनीय बताया है। उन्होंने कहा कि ईरान के बयानों का सच से कोई वास्ता नहीं है। ट्रंप ने ईरान के साथ किसी भी सौदे को बेहद मुश्किल काम बताया है। उन्होंने इस पूरे घटनाक्रम को हैरान करने वाला कहा है। ट्रंप ने ईरान की एक और बड़ी हरकत का खुलासा किया है। बीती रात ईरान ने होर्मुज जलडमरूमध्य से निकल रहे भारतीय जहाजों पर ड्रोन से हमला किया था। हालांकि, इस ड्रोन हमले को पूरी तरह से नाकाम कर दिया गया। ट्रंप ने ईरान की इस सैन्य कार्रवाई पर सख्त रुख अपनाया है। उन्होंने साफ लहजे में कहा कि भारतीय जहाजों पर यह ड्रोन हमला पूरी तरह से अस्वीकार्य है। अमेरिका इस तरह की किसी भी हरकत को बिल्कुल बर्दाश्त नहीं करेगा। इससे पहले अमेरिकी राष्ट्रपति ट्रंप ने कहा था कि अमेरिका ईरान के बीच युद्ध खत्म करने के लिए शुरूआती समझौता हो गया है। अमेरिका ने ईरान पर हमले

ग्रीन मोबिलिटी इलेक्ट्रिक सेवा से जुड़ेगा हर शहर व गांव



विशेष संवाददाता

लखनऊ। मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी ने देश को ग्रीन मोबिलिटी व सरटेनेबल डेवलपमेंट का विजन दिया है। इसी कड़ी में उत्तर प्रदेश सरकार आने वाले समय में हर शहर-गांव को पेट्रोल-डीजल मुक्त ग्रीन मोबिलिटी इलेक्ट्रिक सेवा से जोड़ेगी। हर व्यक्ति को बेहतर, आरामदायक व पर्यावरण अनुकूल परिवहन सेवा मिलने पर जोर देते हुए सीएम ने कहा कि प्रदेश में परिवहन विभाग का बड़ा बड़ा हो रहा है, उनके कार्य ... शेष पृष्ठ 10 पर

सैब्य गौरव समारोह की साक्षी बनेंगी राष्ट्रपति

आईएमए परेड को लेकर देहरादून में सुरक्षा के कड़े इंतजाम



सुरक्षा के विशेष प्रबंध किए गए थे। प्रमुख चौराहों और संवेदनशील स्थानों पर अतिरिक्त पुलिस बल तैनात रहा, जबकि सुरक्षा ... शेष पृष्ठ 10 पर

उज्जाव : गंगा एक्सप्रेसवे पर भीषण दुर्घटना, चार की मौत

जिला संवाददाता

उज्जाव (उप्र)। उज्जाव जिले में गंगा एक्सप्रेसवे पर शुक्रवार को एक कार के खड़े ट्रक से टकरा जाने के कारण चार लोगों की मौत हो गई। पुलिस ने यह भीषण दुर्घटना के मुताबिक, पीछे से आ रही कार अनियंत्रित होकर ट्रक से टकरा गई। जिला अस्पताल के आपात चिकित्सा अधिकारी डॉ. अभिषेक विश्वकर्मा ने बताया कि दोनों रूप से घायल लोगों को अस्पताल लंबाया गया था, लेकिन जांच के दौरान उन्हें मृत घोषित कर दिया गया। उनके पास मिले पहचान पत्रों के आधार पर मृतकों की शिनाख्त अनुपम गुप्ता (32) और उदय सिंह (26) के रूप में हुई है।

